



# بیگ

(نال)

مارٹن وکر مانگھ

ترجمہ: مصطفیٰ ندیر احمد



مشعن

# بیراگ

مارٹن و کرما سنچے

ترجمہ: مصطفیٰ نذری احمد

مشعل

آر-بی 5، سینڈ فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

# بیراگ

مارٹن و کرم سنگھے  
ترجمہ: مصطفیٰ نذری احمد

کاپی رائٹ (C) انگریزی - 1985  
مشتل لابریری سروسز بورڈ، سری لنکا  
کاپی رائٹ (C) اردو — 1997 مشعل

ناشر: مشعل

آر-بی-5، سینٹ فلور،

عوامی کمپلیکس، عثمان بلاک، نیو گارڈن ٹاؤن، لاہور-54600، پاکستان

فون و فیکس: 042-35866859

Email: mashbks@brain.net.pk

## پیش لفظ

اس ناول کا پس منظر سری لئکا کا دیہی علاقہ ہے جس سے مارٹن و کرما سنگھے بخوبی واقع تھے اور اس ناول کے دلچسپ ہونے کی وجہ دیہی سنبھالی شافت کی حقیقت پسندانہ پیش ہے۔

ناول ”بیراگی“ 1957ء میں جب منظر عام پر آیا تو مارٹن و کرما سنگھے پہلے ہی سنبھالی ادب میں اپنا مقام بننا پکھے تھے۔ بطور ادیب ان کا کیریئر چالیس برس پہلے شروع ہوا تھا اور وہ فکشن اور تنقید کی پچیس سے زیادہ کتابیں لکھ پکھے تھے۔ ”بیراگی“ کی اشاعت سے پہلے وہ اپنے ناول ”گم پرالیا“ کی وجہ سے جانے جاتے تھے جو ہے تو ایک خاندان کے تشیب و فراز کی کہانی لیکن درحقیقت سنبھالی معاشرے میں تبدیلی کے عمل کا جائزہ پیش کرتی ہے۔ یہ تبدیلی ان جدید قوتوں، جن میں سے چند جزیرے پر مغربی اثر کا نتیجہ تھیں، کی وجہ سے آئی جن کا سامنا روایتی طریقوں اور اقدار کو کرنا پڑا۔

مارٹن و کرما سنگھے ادبی مباحثوں میں شرکت کے شوقین اور بظاہر ان سے ثبت انداز میں لطف انداز ہوتے تھے۔ اپنے آخری ناول ”بوتر رانیا“ کی اشاعت پر انہیں شدید تنقید کا سامنا کرنا پڑا۔ یہ ناول مہاتما بدھ کی زندگی کے تاریخی و تنقیدی جائزے پر مبنی تھا۔ ان کی حقیقت پسندانہ پیشکش اور صورتحال کے تاریخی روایتی چھان بین نے ان لوگوں کو خوفزدہ کر دیا جو مہاتما بدھ کے روایتی تصور سے آگے نہیں دیکھ سکتے تھے۔

مارٹن و کرما سنگھے کا انتقال 1976ء میں چھیاںی برس کی عمر میں ہوا۔

## اختتامیہ

سری داس جیسا اور میں اس زمانے سے دوست تھے جب ہم اکٹھے سکول جایا کرتے تھے۔ سروجنی کے ساتھ اس کی شادی ہماری دوستی پر اثر انداز نہیں ہوئی تھی۔ میں اس کے پاس آخری مرتبہ ایک سال سے بھی زیادہ عرصہ پہلے گیا تھا۔

سری داس نے اپنی شادی کے فوراً بعد اپنے لیے ایک نیا گھر بنایا تھا لیکن جب اس کی والدہ کا انتقال ہوا تھا تو اس نے اپنے نئے گھر کے لیے کرانے دار ڈھونڈ لیا اور دوبارہ اپنے آبائی گھر میں آباد ہو گیا۔ اگرچہ تمیں ایکٹھر قبیلے پر کھڑی اس کی عمارت اتنی بڑی نہیں تھی جتنی عموماً ایسی عمارتیں ہوا کرتی ہیں لیکن وہ اپنی موٹی دیواروں اور ستونوں اور جسم کھڑکیوں، چوکھوں اور شہقیروں کے ساتھ بڑی پائیداری اور پچھلی کا تاثر دیتی تھی۔ مکان کی تعمیر میں استعمال ہونے والی شاندار لکڑی اسے بنانے والے (سری داس کے والد جو گاؤں کے بڑے بوڑھوں میں سے تھے) کی دماغی مضبوطی اور طاقت کا مدد بولتا ہوتا تھا۔

”سامی ہمارا خیال تھا تم ہمیں بھول چکے ہو!“ سری داس چلایا۔ میرا استقبال کرتے ہوئے وہ جگگا رہا تھا۔ ”تم ابا کے جنازے کے بعد صرف ایک مرتبہ یہاں آئے ہو۔“ اس نے میرے گرد ہاتھ ڈالتے ہوئے اپنی بات جاری رکھی۔

”ہم تم سے ملنے کے لیے ترس رہے تھے۔“ اس کی بیوی نے مسکراتے ہوئے کہا۔

اروندا جیسا کا چہرہ میری آنکھوں کے سامنے آگیا۔

”میں گزشہ ایک سال سے ہندوستان میں آوارہ گردی کر رہا تھا۔“

”پھر تو تم نے تمام مقدس مقامات پر عبادت کی ہو گئی۔“

”سب پر تو نہیں لیکن میں کچھ جگہوں پر ضرور گیا تھا۔“ میں نے اپنے لیے ایک آرام دہ کرسی منتخب کی۔

”یقیناً اس میں پورا سال نہیں لگا ہو گا؟“

”نہیں نہیں۔ اس میں تو تین مہینے بھی نہیں لگے۔ باقی وقت میں نے ہندوستان میں سیر کرتے ہوئے گزارا۔ اس دوران میں یوگیوں، سنیاسیوں اور ایسے لوگوں سے ملا جنہوں نے مختلف علوم کا مطالعہ کر کھا تھا۔ میں نے ان سے گھنٹوں بات چیت کی۔ اس کے علاوہ میں نے جو تشویش کو تلاش کیا اور انہیں اپنا زاچھ دکھایا۔ دست شناسوں نے مجھے میرے مستقبل کے متعلق بتایا۔“

سری داس نے میری گفتگو ایسی سنی جیسے کوئی بچہ پر یوں کی حیرت انگیز کہانی سن رہا ہے۔ مجھے پتا چل گیا کہ وہ مجھ سے بہت سے سوالات پوچھے گا۔ وہ جادو، کالے علم اور مختلف علوم پر پختہ یقین رکھتا تھا۔

مجھے یاد ہے وہ بچپن میں بھی دوسرے بچوں سے خاصا مختلف تھا۔ اسے کھیل پسند تھے اور اس کے جوش و خروش کا یہ عالم تھا کہ ٹوٹی ہوئی ٹانگ کے ساتھ بھی کھیل جاری رکھتا۔ گوموآ وہی جیتا لیکن اس میں شکست کو خود دلی سے تسلیم کرنے کا حوصلہ تھا اور اگلے دن وہ ایک نئے جوش اور ولوے کے ساتھ کھیل کے میدان میں موجود ہوتا۔

لیکن وہ اپنی حرکتوں کے بارے میں بات چیت کرنا پسند نہیں کرتا تھا۔ بعض اوقات جب ہم تین دوست اکٹھے ہوتے تو اپنی کسی شرارت کی شیخیاں بگھارنا شروع کر دیتے۔

”میں ایک دن اپنی والدہ سے اتنا ناراض ہوا کہ میں نے انہیں واقعی ڈانٹ

دیا.....“

”میں نے ایک لڑکی کا بوسہ لیا!.....“

”میں نے اپنے والد کی جیب سے دس روپے نکالے اور ان کی مٹھائی خرید لی۔“

سری داس سنتا اور مسکراتا لیکن اپنے متعلق کبھی بات نہ کرتا حتیٰ کہ ہم اس کو طعنہ بھی دیتے۔ وہ صرف تب گفتگو میں شریک ہوتا جب موضوع کھلیل یا ہمارے دوست ہوتے۔ جب ہم خواتین یا لڑکیوں یا محبت کے بارے میں اس انداز میں کھلم کھلا بات چیت کرتے ہیں ان چیزوں کے متعلق سب کچھ جانتے ہوں تو وہ فوراً اپنے خول میں چلا جاتا۔

”ہندوستان میں میں نے صرف مخفی علوم کا مطالعہ کیا، ان کی مشق کرنی نہیں سکھی۔“ میں نے سری داس کے سوالوں کے جواب میں کہا۔ ”میرے خیال میں ہندوستان کے مخفی علوم جانے والے ہمارے سری لنکا والوں سے زیادہ مختلف نہیں ہیں اور ان کے جو شی ٹو بالکل ہمارے جیسے ہیں۔ شاید ان میں سے کچھ کو زیادہ سنکرث آتی ہے۔ ہندوستان میں وہ قیافہ شناسی بظاہر زیادہ بہتر سمجھتے ہیں یا پھر یہ بھی ممکن ہے کہ وہ ہم سے زیادہ ہنرمند ہیں۔ ایسا ظاہر ہوتا ہے جیسے انہیں کسی شخص کے کردار کا صرف دیکھ کر خود بخود پتا چل جاتا ہے۔ دونے تو صرف مجھے دیکھ کر میری ہتھیلی دیکھنے سے صاف انکار کر دیا۔“

”کیوں؟“

”مجھے دیکھ کر انہیں یقین احساس ہو گیا ہوگا کہ مجھے اس قسم کی چیزوں پر زیادہ یقین نہیں ہے۔ درحقیقت ایک نے تو یہاں تک کہہ دیا کہ میں ایک ایسا شخص ہوں جو کسی بھی چیز پر یقین نہیں رکھتا۔“

”لیکن سامی، کیا تم دست شناسی اور ایسی چیزوں پر یقین نہیں رکھتے؟ غالباً انہوں نے اس لیے انکار کیا ہوگا کیونکہ تم بے موقع گئے ہو گے۔“

”یہ عین ممکن ہے لیکن مجھے ایسا لگا جیسے انہیں مجھ پر شک ہو۔“

ہم نے دوسرا چیزوں کے متعلق گفتگو شروع کر دی۔ میں نے اسے بتایا کہ مجھے یہ سن کر بہت افسوس ہوا کہ میری وجہ سے اس کی اپنے کچھ رشتے داروں کے ساتھ ناچاقی ہو گئی ہے۔ ”وہ سب معاملات اب ٹھنڈے پڑ چکے ہیں۔“ اس نے کہا۔ اس نے غیر ارادی طور پر کچھ ایسی باتیں کیں جن سے مجھے ایسا لگا کہ ان پر اس کا اندازہ اعتقاد متزلزل ہو چکا ہے۔

”اور تمہارے چچا کا بیٹا ارمنا جیسا آج کل کہاں ہے؟“

”اسے وفات پائے آج پورے چار مہینے ہو گئے۔“ سری داس نے افرادگی سے جواب دیا۔ اس کی بیوی نے بے چینی سے نیچے دیکھا جیسے اپنے چہرے کا تاثر چھپانا چاہتی ہو۔ مجھے ایسا لگا جیسے میرے سوال نے کسی ایسی کیفیت کو جنم دے دیا ہے جو حزن و ملال سے زیادہ ہے۔ وہ شرمندہ نظر آ رہے تھے۔

اروندا جیاتا کی وفات کا سن کر مجھے بہت رنج ہوا کیونکہ درحقیقت میں اس کے بارے میں معلوم کرنے کی امید لیے ہی سری داس سے ملنے آیا تھا۔ اروندا براہ راست میرے ہندوستان جانے کے فیصلے پر اثر انداز نہیں ہوا تھا لیکن مخفی علوم سے میری چیزی ہی میں ہر چیز پر اس سے مفصل بحث کروں گا۔

میرا تعلق عالموں، پنڈتوں، ادیبوں، دانشوروں، ماہر ما بعد الطبیعتیات، نجومیوں، عالموں اور سادھو سنتوں سے رہا ہے۔ بہر حال میں کبھی صحیح طور پر اروندا جیاتا کی شاخت کرنے میں کامیاب نہیں ہو سکا۔ میں نے اس کے ساتھ گفتگو اور بحث کرتے ہوئے گھنٹوں گزارے تھے۔ اس سب کے باوجود میں خود کو اسکی شخصیت کے بارے میں کوئی رائے قائم کرنے کا اہل نہیں سمجھتا۔ بعض اوقات وہ کسی دانشور کی طرح بحث کرتا جبکہ دوسرے موقعوں پر وہ خاصے نامعقول خیالات کا اظہار کرتا۔ اس کے علاوہ وہ حد درجہ نابالغ اور جذباتی حرکات کا غلام بھی لگتا۔

مجھے ایسا لگتا کہ اروندا کی عجیب و غریب اور پیچیدہ شخصیت میں کوئی واحد خصوصیت نہیں ہے جسے واضح طور پر پہچانا جاسکے۔ میں نے سیکھا کہ انسانی شخصیت کو تکمیل دینے والی خصوصیات میں امتیاز کرنا کتنا مشکل ہے۔ یہ اسی طرح ہے جیسے دھنک کے رنگوں کو علیحدہ علیحدہ کرنے کی کوشش کی جائے۔ اروندا کو سمجھنا کسی سراب کے پیچے بھاگنے کے مانند تھا۔ ایسے موقع بھی آئے جب مجھے یوں لگا جیسے اس کا داماغ اوث پنائگ بالوں سے بھری ہوئی روی کی ٹوکری سے زیادہ کچھ نہیں ہے۔ اور پھر دوبارہ مجھے تسلیم کرنا پڑا کہ اس کا دل بہت سی قابل تعریف خوبیوں کا مجموعہ ہے۔

aronda اور سری داس دونوں ہی بہت نرم دل اور محبت کرنے والے انسان تھے۔

لیکن اروندا میں مجھے بعض اوقات چھپی ہوئی عجیب و غریب خوبیاں نظر آتیں، جیسے کسی

تاریک غار کی گہرائیوں میں چنگاریاں سلگ رہی ہوں، اور میں سوچتا ہوں کہ کہیں یہ غیر معمولی طور پر تشكیل شدہ شخصیت کی علامتیں تو نہیں ہیں۔ وہ اتنا کچھ جانتا تھا جو صرف خلمندانہ اور منطقی تحقیق ہی سے دریافت کیا جاسکتا ہے۔ اور وہ تمام شعور اور منطق کو خاطر میں نہ لاتے ہوئے پوری طرح بکواس پر بھی یقین رکھتا تھا۔ اسے مطالعے کا جون تھا۔ ایک ایسا وقت بھی تھا جب اس نے بدھ مت کی مابعد الطبیعتیات کا بے تکان مطالعہ کیا۔ ایک اور موقع پر وہ کیمیا دان بنا۔ لیکن اروندا جس چیز کا مطالعہ کرتا اس میں اس قدر سادہ لوح بننے کی امیت تھی کہ کوئی دیہاتی بھی شrama جاتا۔

شاید سچائی صرف نہ تھی کہ اس کے جذبات اس کی عقل سے زیادہ بڑے اور شدید تھے۔ وہ کبھی غصے یا غم کا اظہار نہ کرتا۔ نہ ہی اس نے کبھی ہمدردی، یعنی یا محبت کو لفظوں میں بیان کیا۔ اسے باقی لوگوں جتنا ہی غصہ آتا ہوگا لیکن جیسے ہی اسے غصہ آتا وہ اسے رحم میں تبدیل کر دیتا۔ میرے خیال میں جو شخص محبت اور نفرت کو اس طرح اپنے اندر گھونٹنے کی کوشش کرتا ہے اسے یقیناً بہت تکلیف کا سامنا کرنا پڑتا ہے۔ اروندا کو کبھی کسی عورت کے لیے محبت یا غصہ یا پھر کسی بھی قسم کی نفساتی خواہشات کا اظہار کیے بغیر زندہ رہنے کے لیے یقیناً اپنے آپ سے بہت سی لڑائیاں لڑنی پڑی ہوں گی۔ میں اروندا کی غیر معمولی شخصیت کے متعلق مزید جانے کے لیے ترقب رہا تھا۔

”اس کی موت بہت غم انگیز تھی، بالکل اس کی زندگی کی طرح!“ سری داس دوبارہ بولا۔

”اس کا انتقال کہاں ہوا؟“

”وہ اپنی لے پاک بیٹی کے مکان میں فوت ہوا۔ گو وہ بہت ہی بدکردار عورت ہے مگر اس نے اروندا کی دلکھ بھال اپنے سے گئے باپ سے بھی زیادہ کی۔“

”یہ وہی دھرا رہے ہیں جو میں کا کہتی ہے۔“ سری داس کی بیوی نے غصے سے اس کی بات کاٹی۔ ”باتھی بدکردار عورت نہیں ہے۔ اروندا واحد شخص ہے جو یہ بات جانتا تھا۔ سری داس بجائے خود سوچنے کے مینکا کی کہی ہوئی ہر بات مان لیتے ہیں۔“

”aronda احمد تھا۔“ سری داس نے ترکی بہتر کی جواب دیا۔ ”اور اگر وہ احمد نہیں

تھا تو خوابوں کی دنیا کا باسی تھا۔ کیا یہ اس کی بیوقوفی کی وجہ سے نہیں تھا کہ اسے اتنی تفحیک اور ذلت سئنی پڑی؟ صرف اس چھجوری عورت کی وجہ سے۔ میں یہ نہیں کہتا کہ اروندا برا آدمی تھا۔ وہ بہترین آدمی تھا۔ لیکن زیادہ اچھا ہونا بھی کوئی اچھی چیز نہیں ہے۔ حقیقت یہ ہے کہ ہر ایک نے اسے بیوقوف بنایا۔“

”آپ تو خود عورتوں کے ہاتھوں آسمانی سے بیوقوف بن جاتے ہیں۔“ اس کی یوں نے ہستے ہوئے کہا۔

”میرے خیال میں مینکا کو کوئی بیوقوف نہیں بنا سکتا۔“ میں نے رائے دی۔  
”بائل درست۔“ سری داس کی یوں نے میری تائید کی۔ ”اور نہ ہی وہ کسی سے ڈرتی ہے۔“

”جنازے کے بعد باقی چاہتی تھی کہ مینکا اروندا کی کتابیں اور دوسرا مال اسباب لے جائے۔ مینکا نے کہا وہ انہیں ہاتھ بھی نہیں لگائے گی۔ لیکن اس کی وجہ صرف یہ تھی کہ وہ باقی سے بہت ناراض تھی۔ بعد میں وہ میرے پاس آئی اور سرگوشی کی کہ ان چیزوں کو لے جاؤ اور محفوظ رکھو۔“

”اب وہ کہاں ہیں؟“ میں نے اشتیاق سے پوچھا۔  
”میں نے اروندا کی سب چیزوں کو اس والے کمرے کے کونے میں رکھ دیا ہے۔“ سری داس نے برآمدے کے اختتام کی طرف اشارہ کرتے ہوئے کہا۔ ”کچھ کتابیں ہیں اور باقی دوسری چیزیں۔ کچھ کتابیں اس کے اپنے ہاتھ کی لکھی ہوئی ہیں۔“ وہ ایسے بتا رہا تھا جیسے کسی گندگی کے ڈھیر کا ذکر کر رہا ہو۔  
میں اپنی بے قراری کو بمشکل چھپا سکتا تھا۔ شاید اسی گندگی کے ڈھیر میں وہ موٹی چھپے تھے جنہیں میں تلاش کر رہا تھا!

”سری داس، کیا تم نے وہ کتابیں پڑھی ہیں؟“  
”ہاں، میں نے اروندا کے ہاتھ کی لکھی ہوئی ایک کتاب کا مطالعہ ضرور کیا ہے۔  
بس ادھر ادھر سے کچھ صفحے پڑھے تھے۔ وہ اس کی آپ بیتی ہے۔ میں نے جو تھوڑا بہت پڑھا وہ اتنا تکلیف دہ تھا کہ آگے نہیں پڑھ سکا۔“

”آپ بیتی!؟“ میں نادانستہ طور پر اچھل پڑا۔ سری داس کی بیوی مجھے گھور رہی تھی۔ اس کی آنکھوں میں رشک اور تشوش تھی۔

”تم نے مجھے کبھی اس کے متعلق نہیں بتایا۔“ اس نے قدرے غصے سے کہا۔ مجھے احساس ہو گیا کہ وہ اروندا کی آپ بیتی پر قبضہ کرنا چاہتی تھی۔

”میں اسے پڑھ کر تمہیں سب کچھ بتا دوں گا۔“ میں نے مکاری سے لپکیں جھپکاتے ہوئے کہا۔ وہ بے چینی سے مسکرائی اور اپنی آنکھیں بیخ کر لیں۔

”اگر اس نے سری داس کو اتنا پریشان کیا ہے تو میکا اسے پڑھ کر ہزار گنا زیادہ برا محسوس کرے گی۔“ اس نے کہا۔

”اگر مینکا کو ان باتوں کا ذرا بھی اندازہ ہوتا جو اروندا نے لکھی ہیں تو اس نے کتابیں جلا دی ہوتیں اور راکھ دریا میں بہادری ہوتی۔“ سری داس نے کہا۔

”میری خواہش ہے کہ میں وہ مینکا کو دے دوں۔“ اس کی بیوی نے کہا۔  
کتنی خوش قسمتی تھی کہ اس نے پہلے اروندا کی آپ بیتی کے متعلق نہیں شاٹا! اگر ایسا ہو گیا ہوتا تو وہ اسے فوراً مینکا کے پاس لے گئی ہوتی۔

مجھے سری داس سے معلوم ہوا کہ اروندا کے رشتے دار اس کے جنازے پر آئے والے لوگوں کی تعداد دیکھ کر حیران رہ گئے تھے۔ جنازے کی آخری رسم اس کے اپنے گاؤں میں ہی ادا کی گئی تھی اور دیہاتی خول در غول اپنی عقیدت کا اظہار کرنے آئے تھے۔ میں سوچتا ہوں کہ آیا ان سادہ لوح، ان پڑھ، قدامت پسند اور افواہیں پھیلانے والے دیہاتیوں کے پاس حقیقی اچھائی کو پہچاننے کی کوئی جملی سمجھ بوجھ ہے؟

”جب وہ بیمار تھا تو میں اس کے پاس زیادہ نہیں جاتا تھا کیوں کہ ظاہر مجھے دیکھ کر اس کی تکلیف میں اضافہ ہو جاتا۔“ سری داس نے میرے ایک سوال کے جواب میں کہا۔ آخر کار وہ اٹھ کھڑا ہوا اور مجھے باہر لے آیا، شاید اس گھنگو کو ختم کرنے کے لیے جو اسے بہت ہی تکلیف دہ محسوس ہو رہی تھی۔ میں نے سوچا کہ کمرے میں اروندا کی کتابیں پڑھتے ہوئے رات گزارنا سب سے بہتر ہو گا۔

”اندر چلے جاؤ سامی۔“ اس نے دروازہ کھولتے ہوئے کہا اور میں اندر چلا آیا۔

میرے نقطوں تک مندروں اور بہوت پریت اتارنے کی رسماں کی مخصوص لوبان کی بوپنچی۔ اس بواور مٹی کی مہک کے ساتھ جڑی بوئیوں کی ایسی بس رچی ہوئی تھی جیسی کہ خالقا ہوں کے کتب خانوں سے آتی ہے۔ جو نبی سری داس نے کھڑکیاں کھولیں شام کی روشنی ان میں سے اندر آگئی جس نے کمرے کے اندر ہیرے کو فنوں کو روشن کر دیا۔ تازہ ہوانے کمرے کی نضا کی گھنٹن کو کم کر دیا اور میں بہتر محسوس کرنے لگا۔ ایک مکڑی بڑے سے جالے پر دوڑی جو شہیروں سے لے کر کتابوں سے بھری ہوئی الماری کے اوپر تک پھیلا ہوا تھا اور چھت کے کونے میں غائب ہو گئی۔

الماری میں انگریزی، سنسکرت اور پالی کی کتابیں بیکار پڑی تھیں۔ ان میں سے کچھ کی جلد چڑے کی تھی اور کچھ کی کپڑے کی اور وہ اس حیران کر دینے والے عالم کی توجہ سے محروم تھیں جس نے انہیں اتنی مرتبہ استعمال کیا تھا۔ جیسے جیسے میں نے کیا، بدھ مت کی ما بعد اطیعیات، مخفی علوم، جادو اور دماغی تحقیق پر کتابوں کے سرور ق پڑھے مجھے لگا کہ اروندا کے ذہن کے بارے میں میری ابتدائی رائے زیادہ غلط نہیں تھی۔ ایک چھوٹی سی میز پر مہاتما بدھ کی کانسی کی مورتی پڑی تھی۔ اس کے قریب بھوج پتہ پر لکھے ہوئے مسودات کا ڈھیر تھا۔ میں نے ان میں سے ایک کو اٹھایا اور اسے پڑھنے کی کوشش کی۔ بظاہر یہ اس قسم کے جادو اور مخفی عملیات کے متعلق تھا جنہیں مہاتما بدھ نے بے معنی علم قرار دیا تھا۔ یوں لگتا تھا جیسے وہ مورتی بھوج پتہ پر لکھے ہوئے مسودات اور کتابوں کی نگران ہو لیکن اسے واضح طور پر سری داس نے وہاں رکھا تھا۔

یوں محسوس ہوتا تھا جیسے اروندا نے کیا گری کے تجربے کرنے کی کوشش بھی کی تھی۔ ایک چھوٹی میز پر نئھا ساترازو، محدب عدسہ، بہت سی شیشے کی نلکیاں اور کچھ دوسرے آلات پڑے تھے۔ کمرہ کیا تھا مجھ کا عجائب گھر تھا۔ وہ مردہ اروندا کی داخلی زندگی کی یادگار لگتا تھا۔

سری داس نے ایک چھوٹا سا بندل اٹھایا جو ایک کونے میں پڑا تھا۔ ”یہ ایک ٹین کے اندر تھا جس پر تابے کی مہرگلی ہوئی تھی۔ یہ بخ ایرسا، ہینگ اور ہندی کے ملغوبے میں مضبوطی سے جما ہوا تھا اور مختلف قسم کے چتوں میں لپٹا ہوا تھا۔“ سری

داس نے بندل سے ایک چھوٹا سا ڈھیلا، جس پر کالی، پیلی اور نقری دھاریاں پڑی ہوئی تھیں، نکلتے ہوئے کہا۔

”یہ یقیناً کیماگری کے ذریعے سونا بنانے کی کوشش کا نتیجہ ہو گا۔“ میں نے کہا۔  
سری داس اس ڈھیلے کو توڑنا نہیں چاہتا تھا۔ کمرے سے نکلتے ہوئے میں نے اروندا کی آپ بیتی اٹھائی۔

”aronda نے بہت تکفیں اٹھائیں۔ باقی نے سنا کہ وہ بہت بیمار ہے تو وہ اسے اپنے گھر لے گئی۔ تب تک ہمیں احساس نہیں تھا کہ وہ کتنا بیمار ہے۔“ سری داس نے کھانے کی میز پر بیٹھتے ہوئے کہا۔ ”باقی نے اس کی تیارداری کی اور اتنا خیال رکھا جتنا شاید ہم بھی نہ رکھ پاتے۔“

اس کے اعتراف نے مجھے حیران نہیں کیا۔ اروندا کے متعلق اپنے تمام سوالوں کے جوابوں سے میں کچھ سمجھ چکا تھا کہ وہ اروندا کی بیماری کے دوران اس سے اپنی لائقی کو چھپانے کی کوشش کر رہا ہے۔

”سامی۔“ اس کی بیوی نے سیدھا میری طرف دیکھتے ہوئے کہا۔ ”سری داس اروندا کی بیماری کے دوران ایک مرتبہ بھی اس کے پاس نہیں گیا تھا۔ اس نے یہ کہہ کر اروندا سے ملنے سے پہلو تھی کی کہ وہ وسوسوں کا شکار ہے۔ نہ ہی میکا کبھی اس سے ملنے گئی۔ یہ دونوں اس سے ناراض تھے۔“

اس نے اپنی انگلیاں صاف کیں اور باورپی خانے سے جنگلی سیبوں کی کریم کی ایک پلیٹ لے آئی۔ ملازم لڑکا تین صاف پلیٹیں لے آیا اور اس نے میٹھے کے لیے وہ ہمارے سامنے لگادیں۔

جیسے ہی ہم کھانا ختم کر کے اٹھے ملازم برتن باورپی خانے میں لے گیا۔ میری میزبان نے میز پوш پر سے بچے کھچے مکڑے ایک گندی پلیٹ میں جمع کیے۔

باہر اندر ہیرا خاصا گہرا ہو گیا تھا۔ اچاک کھڑکی کے راستے ہوا کا ایک تیز جھونکا اندر آیا اور سارے گھر میں پھر گیا جس سے لیپ پ جھولنے لگا۔ ہلکی ہلکی بوندا باندی ہورہی تھی۔ بارش پر دوں سے مکراری تھی اور گھر کے اندر پھوار آ رہی تھی۔ سری داس نے اٹھ کر

کھڑی بند کر دی۔

میں نے قریب چار گھنٹے بعد اروندہ کی آپ بیتی پڑھنے پڑھنے نیچے رکھی۔ جیسے ہی میں نے لیمپ بجھایا اور خود کو سونے کے لیے تیار کرنے کی کوشش کی اس وقت گھڑی نے تین بجائے۔

کمرے کی تاریکی اور بھاری سکوت غور و فکر کرنے کے لیے موزوں تھا، نیند کے لیے نہیں۔ بارش بند ہو گئی تھی اور سکوت میں مزید اضافہ ہو گیا تھا۔ میں جانتا تھا کہ اگر میں نے اپنے خیالوں کو کھلا چھوڑ دیا تو میں ساری رات سونہ سکوں گا۔ میں نے اپنے آپ کو ایک لڑکی کے متعلق سوچنے پر مجبور کر دیا جسے میں بہت پہلے سکول میں جانتا تھا۔ اس کا نام رنجنی تھا۔ خوش کن خیالات نے میرے دماغ کو لوری دینا شروع کر دی۔ جب میں جا گا تو دن چڑھے بہت دری ہو چکی تھی۔

☆☆☆

سری داس اور اس کی بیوی دونوں ہی اب زندہ نہیں ہیں۔ ان کی اکلوتی بیٹی وجہہ نے ایک تاجر کے بیٹے سے شادی کی جو سنگاپور میں اچھا کار و بار کر رہا ہے اور وہیں آباد ہو گئی ہے۔

میں اروندہ کی آپ بیتی پڑھنے کے بعد بھی اس کے بارے میں کوئی رائے قائم نہیں کر سکا۔

میں نے مزید دوبارہ پڑھا ہے اور اس کی ترتیب ٹھیک کی ہے۔ میں نے بہت زیادہ تبدیلیاں کرنے سے احتراز کیا ہے۔ میرے خیال میں ابتدائی جملے اور آخری ایک یادو بات دوبارہ سے لکھے جانے کی ضرورت تھی اور میں نے پہلے تین باب بھی دوبارہ سے ترتیب دیئے ہیں تاکہ کہانی قدرتی طور پر نشوونما پاسکے۔

اب میں آئندہ ابواب میں اروندہ جیسا کی آپ بیتی پیش کرتا ہوں۔ وہ کس قسم کا آدمی تھا؟ اگر آپ اسے پڑھنے کے بعد اس سوال کا جواب دے سکیں تو آپ کو یقیناً انسانی شخصیت کی گہری سمجھی ہے اور خود زندگی کی بھی۔

میں سمجھا کرتا تھا کہ مجھے انسانی روح کی چھپی ہوئی گہرائیوں کا علم ہے۔ لیکن

صرف اروندا کی کہانی پڑھ کر مجھے ان نا معلوم اور ناقابل تصور خیالات، احساسات اور محکمات (ان میں سے زیادہ تر ایک دوسرے کے متضاد ہیں) کی صحیح سوچ بوجھ ہوئی جن سے انفرادی شخصیت تشکیل پاتی ہے۔

اروندا اپنے والدین اور بہن سے شدید محبت کرتا تھا پھر بھی اس نے ان کی اچھائیاں اور برائیاں ایک سے انداز میں کھلم کھلا بیان کی ہیں۔ حتیٰ کہ اس نے روح کے چھپے گوٹوں میں مخفی حد درجہ کے ناخوگوار محکمات بھی افشا کر دیے ہیں جیسے وہ اعتراف کی مانوق الفطرت پاکیزہ کر دینے والی قوتوں پر یقین رکھتا ہو۔

یوں ظاہر ہوتا ہے کہ اروندا فطری طور پر پارسائی حتیٰ کہ بزرگی کی طرف مائل تھا۔ یوں تو وہ تمام عمر عام آدمی رہا لیکن اس کی کہانی مجھے ان سنیا سیوں کی منظم روحانیت کی یاد دلاتی ہے جنہوں نے ”تھیرا گا تھا“، جیسی کہانیاں لکھیں یا اس سنیا سی کی یاد جو بعض اوقات اپنی گزشہ زندگی کے گناہوں سے پرده اٹھاتا ہے۔

اسے شخصیت اور ذہن کے خفیہ کنوں میں ہنس جانے والی بصیرت حاصل تھی۔ اس کے باوجود دنیا اور زندگی کے متعلق اس کا رویہ کئی طریقوں سے واضح طور پر سیدھا سادہ تھا۔ حتیٰ کہ ان چیزوں میں بھی جنہیں عقل کی روشنی میں سمجھا جا سکتا ہے وہ مخفی علوم کی نیم روشن دنیا تلاش کرتا تھا۔